

Република Северна Македонија
Средно економско-правно училиште на Град Скопје
"ВАСИЛ АНТЕВСКИ-ДРЕН"
Бр. 06-571/1
08.04 2026 год.
Скопје

Врз основа на член 42 од Законот за средното образование ("Службен весник на Република Македонија" број 44/1995, 24/1996, 34/1996, 35/1997, 82/1999, 29/2002, 40/2003, 42/2003, 67/2004, 55/2005, 113/2005, 35/2006, 30/2007, 49/2007, 81/2008, 92/2008, 33/2010, 116/2010, 156/2010, 18/2011, 42/2011, 51/2011, 6/2012, 100/2012, 24/2013, 41/2014, 116/2014, 135/2014, 10/2015, 98/2015, 145/2015, 30/2016, 127/2016, 67/2017 и 64/2018 и "Службен весник на Република Северна Македонија" број 229/2020, 78/25, 132/25, 250/25), Законот за стручно образование и обука ("Службен весник на Република Северна Македонија" број 3/25 и 74/25) и Конкурсот од Министерство за образование и наука за запишување ученици во јавните средни училишта за учебната 2026/2027 година во Република Северна Македонија од март 2026 година, Училишната комисија за запишување на редовни ученици во прва година објавува

ИНТЕРЕН ОГЛАС
за запишување на редовни ученици во I (прва) година
во СЕПУГС „Васил Антевски-Дрен“- Скопје за
учебната 2026-2027 година

Во Средното економско-правно училиште на Град Скопје „Васил Антевски-Дрен“- Скопје, во учебната 2026/2027 година во I (прва) година ќе се запишат 467 ученици во 14 паралелки со настава на македонски јазик според наставните планови и програми за:

Сектор Економија, право и трговија - 467 ученици, 14 паралелки

- **ЕКОНОМСКИ ТЕХНИЧАР**- 102 ученици во 3 паралелки со четиригодишно траење со минимум 60 поени, на македонски наставен јазик.
- **ПРАВЕН ТЕХНИЧАР**- 204 ученици во 6 паралелки со четиригодишно траење со минимум 60 поени, на македонски наставен јазик.
- **ТЕХНИЧАР ЗА Е-ТРГОВИЈА И ДИГИТАЛЕН МАРКЕТИНГ**-136 ученици во 4 паралелки со четиригодишно траење со минимум 60 поени, на македонски наставен јазик.
- **ПРАВЕН ТЕХНИЧАР** (македонско-француска билингвална франкофонска двојазична) - 25 ученици во 1 паралелка со четиригодишно траење со минимум 60 поени, на македонски наставен јазик.

I УСЛОВИ ЗА ЗАПИШУВАЊЕ И КРИТЕРИУМИ ЗА ИЗБОР НА УЧЕНИЦИТЕ

Запишувањето на учениците во учебната 2026/2027 година ќе се врши под услови и на начин утврдени со Законот за средното образование, Законот за стручно образование и обука и со овој Интерен оглас.

1. Условите за запишување на учениците во прва година се:

- да имаат завршено основно образование;
- да не се постари од 17 години, а ученик со посебни образовни потреби да не е постар од 25 години;
- да се определиле за план и програма за една од квалификациите утврдени со овој Оглас и тоа: економски техничар, правен техничар, техничар за е-трговија и дигитален маркетинг и правен техничар (македонско-француска билингвална франкофонска двојазична);
- да ги исполнуваат критериумите утврдени со Огласот.

2. Критериуми за избор на учениците се:

- среден успех на ученикот од VI до IX одделение;
- среден успех на ученикот постигнат по четири предмети (мајчин јазик, англиски јазик и два предмети што се од значење за секторот - математика и историја);
- дипломи за освоено I, II и III место на меѓународен натпревар, како и освоено прво место на државен натпревар, организиран од акредитирани здруженија на наставници за реализација на натпревари во основно образование од страна на Министерство за образование и наука;
- средна вредност од поени добиени за поведење од VI до IX одделение.

За средниот успех од VI до IX одделение ученикот може да добие најмногу 50 поени (општиот успех од шесто, седмо, осмо и деветто одделение се собира, се дели на четири и истиот број се множи со коефициент 10).

За средниот успех постигнат од четирите предложени наставни предмети (два наставни предмети задолжително за сите видови образование - мајчин јазик и англиски јазик и два предмети што се значајни за секторот - математика и историја) ученикот може да добие најмногу 20 поени (5 поени за секој предмет).

За освоено прво место на државен натпревар организиран од акредитирано здружение на наставници за реализација на натпревари во основно образование од страна на Министерство за образование и наука, ученикот може да добие 3 поени.

- За освоено прво, второ или трето место, односно златен, сребрен или бронзен медал на меѓународен натпревар-ученикот може да добие 5, 4 или 3 поени соодветно.

За средна вредност од поените за поведење од VI до IX одделение, ученикот може да добие најмногу 5 поени. (Примерно поведење се вреднува со 5 поени, добро поведење се вреднува со 3

поени и незадоволително поведение се вреднува со 0 поени. Средната вредност е збир од поените за поведението од шесто, седмо, осмо и деветто одделение поделено со 4).

Доколку се пријават поголем број ученици од планираниот број предвиден во овој Оглас, а кои ги исполнуваат предвидените услови, ќе се организира квалификационо тестирање по наставниот материјал од осмо и деветто одделение по наставните предмети **мајчин јазик и математика**.

Тестирањето се однесува за сите ученици кои имаат ист број поени и се под и над последниот реден број предвиден за прием согласно Огласот.

Учениците од ромската етничка заедница можат да се запишат во училиштето ако имаат до 10% помалку поени од бројот на поените предвидени согласно Огласот за соодветните наставни планови и програми и ако ги задоволуваат дополнителните критериуми за испит на знаења и вештини во училиштето.

Оваа афирмативна мерка се применува по завршување на рангирањето и нема да влијае врз статусот на веќе рангираните кандидати кои го исполнуваат минималниот пропишан број поени.

За учениците кои завршиле деветто одделение во Република Северна Македонија, а едно, две или три одделенија (VI, VII или VIII одделение) завршиле во странство, за тие одделенија се зема успехот од деветто одделение и важат истите критериуми за избор на ученици дадени погоре.

II ПОТРЕБНИ ДОКУМЕНТИ ЗА ЗАПИШУВАЊЕ

По успешното електронско пријавување, учениците во училиштето ја доставуваат следната документација:

- пријава за запишување (пријавата учениците ја генерираат со печатење на електронската пријава преку системот за е-услуги);
- оригинални свидетелства од VI до IX одделение;
- дипломи за освоено I, II и III место од меѓународен натпревар и/или освоено I место на државен натпревар;
- извод од матична книга на родените (без оглед на датумот на издавање);
- проценка за попреченост од системот за проценка на лица со попреченост.

III КОНКУРСНИ РОКОВИ

Пријавувањето на учениците ќе се врши електронски преку поралот **Uslugi.gov.mk** со посебна најава за ученици преку сопствените кориснички сметки на **schools.mk**.

• ЈУНСКИ УПИСЕН РОК:

* Првото електронско пријавување на учениците ќе се врши од 00:00 часот на 12 јуни до 23:59 часот на 15 јуни 2026 година.

- Доставувањето на потребната документација до училиштата е на **16 јуни 2026 година од 08.00 часот до 19.00 часот** и **17 јуни 2026 година од 08.00 часот до 15.00 часот**.

- Конечната ранг листа со резултатите од запишувањето и слободните места, ќе се објават на **18 јуни 2026 година, најдоцна до 12.00 часот**, на огласната табла на училиштето и на училишната интернет страница.

- Доколку се пријават поголем број ученици од планираниот број предвиден во овој Оглас, а кои ги исполнуваат предвидените услови ќе се организира квалификациско тестирање во училиштето на **22 јуни 2026 година** по предметите мајчин јазик и математика, а конечните ранг листи со резултатите ќе се објават истиот ден, на огласната табла на училиштето и на училишната интернет страница.

*** Второто електронско пријавување на учениците ќе се врши на 23 јуни 2026 година од 00:00 часот до 23:59 часот.**

- Доставувањето на потребната документација до училиштата е на **24 јуни 2026 година од 08.00 до 15.00 часот**.

- Конечната ранг листа со резултатите од запишувањето и слободните места, ќе се објават на **25 јуни 2026 година, најдоцна до 12.00 часот**, на огласната табла на училиштето и на училишната интернет страница.

- Доколку се пријават поголем број ученици од планираниот број предвиден во овој Оглас, а кои ги исполнуваат предвидените услови ќе се организира квалификационо тестирање во училиштето на **29 јуни 2026 година**, а конечните ранг листи со резултатите ќе се објават истиот ден, на огласната табла на училиштето.

• АВГУСТОВСКИ УПИСЕН РОК:

- За учениците кои се упатени на поправни испити, испит на година, испити за побрзо напредување, може да се запишат во училиштето доколку има слободни места и ги исполнуваат условите пропишани во овој Оглас, после јунскиот уписен рок со две пријавувања.

- Пријавување на учениците ќе се врши на **20 август 2026 година од 00.00 часот до 15.00 часот електронски**.

- Доставувањето на потребната документација до училиштата е на **21 август 2026 година од 08.00 часот до 14.00 часот**.

- Конечната ранг листа со резултатите од запишувањето, ќе се објави на истиот ден најдоцна до 19.00 часот.

По објавување на конечната ранг листа со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа, а училиштата имаат обврска да ја вратат целокупната документација на учениците во рок од 24 часа.

IV ИЗБОР И ЗАПИШУВАЊЕ НА УЧЕНИЦИТЕ

- Изборот и запишувањето на учениците се врши врз основа на конечна ранг листа според вкупниот број на поени што се пресметуваат одделно за секој ученик - кандидат;
- Вкупниот број поени се утврдува според критериумите за избор наведени во точка 1 потточка 2 .

V РОК ЗА ПОДНЕСУВАЊЕ НА ПРИГОВОР

- Учениците и нивните родители односно старатели имаат право на приговор во рок од 4 часа по истакнувањето на конечната ранг листа, а училишната комисија ги решава приговорите од учениците по конечната ранг листа, во рок од 4 часа по истакнувањето на истата.

VI РОК ЗА ПОДИГНУВАЊЕ НА ДОКУМЕНТИТЕ НА НЕЗАПИШАНИТЕ УЧЕНИЦИ

- По објавување на конечната ранг листа со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа, а училиштето има обврска да ја врати целокупната документација на учениците во рок од 24 часа.
- Доколку учениците кои не се запишани во училиштето не ја подигнат целокупната доставена документација поднесена во училиштето во горенаведениот рок, истата ќе биде вратена по пошта (препорачано).

Скопје, април 2026 година

Претседател на
Училишна комисија,
Александар Мијоски

